

பழஞ்சூர் செல்வம் மகன் விக்னேஷ் - சூர்யா இணையரின் திருமணம்!

துணை முதலமைச்சர் உதயநிதி ஸ்டாலின் நடத்தி வைத்து வாழ்த்துரை!

பட்டுக்கோட்டை, பிப். 19-பட்டுக்கோட்டையில் கழக மாநில வர்த்தக அணி துணைத் தலைவர் பழஞ்சூர் செல்வம் அவர்களின் மகன் விக்னேஷ் - சூர்யா இணையரின் திருமணத்தை, துணை முதலமைச்சர் உதயநிதி ஸ்டாலின் நடத்தி வைத்தார். இதில் அமைச்சர்கள், கழக எம்.எல்.ஏ.க்கள், மற்றும் கழக முன்னணியினர் பலரும் கலந்துகொண்டனர்.

விழாவில், துணை முதலமைச்சர் உதயநிதி ஸ்டாலின், "மணமக்கள், தந்தை பெரியாரும் புகுத்தறிவும் போல, அண்ணாவும் மாநில சுயாட்சியும் போல, கலைஞர் அவர்களும் சமூக நீதியும் போல, முதலமைச்சர் அவர்களும் - கழகமும் போல சிறப்புக்களுடன் வாழ வேண்டும்" என வாழ்த்தினார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரையின் விவரம் வருமாறு:-

கழகத்தின் வர்த்தக அணித் துணைச் செயலாளர் அண்ணன் பழஞ்சூர் செல்வம் அவர்களின் இல்லத் திருமண விழாவில் கலந்துகொண்டு, உங்களுடைய சேர்ந்து மணமக்களை வாழ்த்துவதில், உண்மையில் மிகுந்த மகிழ்ச்சி அடைகிறேன். இன்றைக்கு இல்லற வாழ்வில் அடி எடுத்து வைக்கக்கூடிய அன்புச் சகோதரர் விக்னேஷ் சூர்யா இணையருக்கு என்னுடைய வாழ்த்துகளை உங்கள் சார்பாக தெரிவித்துக் கொள்கிறேன்.

கழகக் குடும்ப விழா!

இரண்டு ஆண்டுகளுக்கு முன்பு அண்ணன் செல்வத்தின் மகன் திருமணத்தையும் இதே பட்டுக்கோட்டைக்கு வந்து நான் நடத்தி வைத்திருந்தேன். இன்றைக்கு அவருடைய மகனுடைய திருமணத்தையும் இங்கே நடத்தி வைக்கின்ற வாய்ப்பைப் பெற்றிருக்கிறேன். இதை அண்ணன் பழஞ்சூர் செல்வம் அவர்களின் இல்லத் திருமணம் என்று சொல்வதை விட, கழகக் குடும்பத்தின் ஒரு திருவிழா வைப்போல இந்தத் திருமண நிகழ்ச்சி நடைபெற்றுக் கொண்டிருக்கிறது.

நன்றி சொல்லுங்கள்" என்று எங்கு சென்றாலும் வாழ்த்துகிறார்கள்.

கட்டணமில்லாப் பேருந்து திட்டம்!
அரசு அமைந்தவுடன், நம் தலைவர் முதல் கையெழுத்திட்டார் மகளிருக்குக் கட்டணமில்லாப் பேருந்து திட்டம். இன்றைக்கு இந்த 'விடியல் பயணத் திட்டத்தின்' மூலமாக இந்த நாட்கரை ஆண்டுகளில் 960 கோடிப் பயணங்களை மகளிர்கள் மேற்கொண்டுள்ளனர். ஒவ்வொரு மகளிரும் மாதக் குறைந்தது 900 ரூபாயிலிருந்து 1,000 ரூபாய் வரை சேமித்திருக்கிறார்கள். அது மட்டுமல்லாமல், காலையில் எழுந்து வேலைக்குச் செல்லும் பெற்றோர்கள், குழந்தைகளுக்குச் சமைப்பதற்குச் சிரமப்படுபவர்கள், அதற்காக நம் முதலமைச்சர் கொண்டு வந்ததுதான் 'முதலமைச்சர் காலை உணவுத் திட்டம்'. ஒன்றாம் வகுப்பிலிருந்து ஐந்தாம் வகுப்பு வரை படிக்கக்கூடிய, அரசுப் பள்ளியில் பயிலும் அனைத்துக் குழந்தைகளுக்கும் காலைப் பள்ளிக்கு வந்தால் போதும், முதலமைச்சர் காலை உணவுத் திட்டம், தரமான உணவு, அதன் பிறகு தரமான கல்வி வழங்கப்படுகிறது.

எனக்குக் கூடுதல் பெருமை!
அண்ணன் செல்வத்தின் உழைப்பை, செயல்பாடுகளைப் பார்த்து, இன்றைக்கு நம்முடைய தலைவர் அவர்கள் கழக வர்த்தக அணியின் துணைச் செயலாளராக அவரை உயர்த்தி இருக்கிறார்கள். அப்படிப்பட்ட, தன்னுடைய உழைப்பால் கழகத்திற்காக உழைப்பைக் கொடுத்து உயர்ந்திருக்கக்கூடிய அண்ணன் செல்வத்தின் திருமண நிகழ்ச்சியை நடத்தி வைப்பதில் எனக்குக் கூடுதல் பெருமை.

புதுமைப் பெண் திட்டம்!
பெண் குழந்தைகள் பள்ளிக்கூடத்திற்கு வந்தால் போதுமா? யோதாது. உயர்கல்வி கற்க வேண்டும், கல்லூரிக்குச் செல்ல வேண்டும் என்று அரசுப் பள்ளியில் படித்து எந்தக் கல்லூரியில் சேர்ந்து பயின்றாலும், அவர்களுக்கு 'புதுமைப் பெண் திட்டம்' மூலம் ஆயிரம் ரூபாய் ஊக்கத்தொகையை நம்முடைய முதலமைச்சர் அவர்கள் வழங்கி இருக்கிறார்கள். அதேபோல் மாணவர்களுக்குத் 'தமிழ்ப் புதல்வன் திட்டம்'.

இவற்றிற்கெல்லாம் மட்டும் வைத்து தான் நம்முடைய 'கலைஞர் மகளிர் உரிமைத் தொகை திட்டம்'. கடந்த முறை தேர்தல் வாக்குறுதியில் சொன்னோம், "மகளிருக்கு ஆயிரம் ரூபாய் உரிமைத் தொகை கொடுப்போம்" என்று, அதை

நம்முடைய முதலமைச்சர் அவர்கள் தொடர்ந்து கொடுத்துக் கொண்டு வருகிறார். மூன்று வருடங்களாகக் கொடுத்துக் கொண்டு வருகிறார். இன்றைக்கு ஒவ்வொரு மாதமும் ஒரு கோடியே 31 லட்சம் மகளிருக்கு மாதம் ஆயிரம் ரூபாய் நம்முடைய முதலமைச்சர் அவர்கள் வழங்கி வருகிறார்கள்.

கூழ்ச்சி செய்தனர்!
இதை எப்படியாவது இந்தச் சட்டமன்றத் தேர்தலுக்குள் நிறுத்திவிட வேண்டும் என்று பாரதிய ஜனதா கட்சியும், அடிமை அ.தி.மு.க கூட்டமும் கூழ்ச்சி செய்தன. இதைத் தெரிந்து கொண்ட நம்முடைய தலைவர் அவர்கள், யார் நினைத்தாலும் நிறுத்த முடியாது, என்னுடைய தமிழ்நாட்டு மகளிருக்கு நான் கொடுக்கக்கூடிய கலைஞர் மகளிர் உரிமைத் தொகையை நான் கொடுப்பேன்" என்று கூறி, இன்றைக்கு பிப்ரவரி, மார்ச், ஏப்ரல் ஆகிய மூன்று மாதங்களுக்குச் சேர்த்து இரண்டாயிரம் ரூபாய் மற்றும் கோடைக்காலத்திற்கான சிறப்புத் தொகையையும் கொடுத்தார். இரண்டே மணி நேரத்தில் ஒரு கோடியே 31 லட்சம் மகளிருக்குச் சென்றடையச் செய்துள்ளார்.

எனவே, இன்றைக்கு மகளிர் கூடுதல் மகிழ்ச்சியோடு இருக்கிறார்கள். அதுமட்டுமல்ல, இன்னொரு மகிழ்ச்சி என்னவென்றால், தலைவர் அவர்கள் இன்னொரு வாக்குறுதி கொடுத்திருக்கிறார்கள். நிச்சயம் வரும் சட்டமன்றத் தேர்தலில் தமிழ்நாட்டு மக்கள் நம்முடைய திராவிட முன்னேற்றக் கழகத்தைத் தான் மீண்டும் ஆட்சியில் அமர்த்துவார்கள். நம்முடைய தலைவர் அவர்கள்தான் மீண்டும் முதலமைச்சர் நாற்காலியில் அமர்வார்.

2,000 ரூபாயாக உயர்வு!
தி.மு.க. ஆட்சி மீண்டும் அமைந்த பிறகு, மகளிர் உரிமைத் தொகையை 2,000 ரூபாயாக உயர்த்திக் கொடுப்பேன் என்ற வாக்குறுதியையும் தலைவர் கொடுத்திருக்கிறார். இன்றைக்கு

எதிர்க்கட்சித் தலைவரும் வாக்குறுதி கொடுத்திருக்கிறார், ஆனால், அதை யெல்லாம் தமிழ்நாட்டு மக்கள் நம்ப மாட்டார்கள். நம்முடைய தலைவர் கொடுத்த வாக்குறுதியை நிச்சயம் அவர் நிறைவேற்றுவார். மக்களுக்குச் செய்வார், சொன்ன வாக்குறுதியைக் காப்பாற்றுவார் என்ற நம்பிக்கை, இன்றைக்குத் தமிழ்நாட்டு மக்களிடையே, குறிப்பாக மகளிரிடையே இருக்கிறது. எனவே தலைவர் அவர்கள் சொல்லியிருக்கிறார்கள், குறைந்தபட்சம் 200 தொகுதிகள் வெற்றி பெற வேண்டும் என்று இலக்கு கொடுத்திருக்கிறார். வெல்வோம் இருநூறு, படைப்போம் வரலாறு" என்று தலைவர் சொல்லியிருக்கிறார்.

களத்தில் இறங்கி பிரச்சாரம்!
இன்னும் ஊம்பது நாட்கள்தான் சட்டமன்றத் தேர்தலுக்கு இருக்கின்றன. இந்த ஊம்பது நாட்களும் நாம் அனைவரும் களத்தில் இறங்கி நம்முடைய தேர்தல் பிரச்சாரத்தைச் செய்தோம் என்றால், நிச்சயம் இருநூறு அல்ல, இருநூறுக்கும் அதிகமான தொகுதிகளில் திராவிட முன்னேற்றக் கழகம் வெல்லும் என்ற நம்பிக்கை எங்களுக்கு இருக்கிறது. இன்றைக்கு இல்லற வாழ்க்கையில் இணையக்கூடிய இணையருக்கு அதி கம் அறிவுரை கூறத் தேவையில்லை. இருவரும் நன்கு படித்தவர்கள். அவர்களுக்கு ஒன்றே ஒன்றான சொல்வேன். சுயமரியாதையோடு நல்ல தம்பதிகளாக, குறிப்பாக நல்ல நண்பர்களாக ஒருவரை யொருவர் புரிந்து கொண்டு உங்களின் வாழ்க்கையை நீங்கள் அமைத்துக் கொள்ள வேண்டும்.

நம்முடைய தலைவர் அவர்கள் எல்லாத் திருமண நிகழ்ச்சிகளிலும் ஒரே யொரு வேண்டுகோளைத்தான் வைப்பார். உங்களுக்குப் பிறக்கக்கூடிய குழந்தை, அது ஆண் குழந்தையாக இருந்தாலும் சரி, பெண் குழந்தையாக இருந்தாலும் சரி, அக்குழந்தைக்கு ஒரு அழகான தமிழ்ப் பெயரைச் சூட்ட வேண்டும் என்ற வேண்டுகோளை நான் முன் வைக்கின்றேன். உங்கள் அனைவரின் சார்பாக மணமக்களுக்கு மீண்டும் என்னுடைய வாழ்த்துகளைத் தெரிவித்துக் கொள்கிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் மணமக்களை வாழ்த்திப் பேசினார்.

தமிழ்நாட்டிற்குத் துரோகமிழைக்கும் பா.ஜ.க. - அ.தி.மு.க. வஞ்சகக் கூட்டணியை எதிர்த்து - மக்களின் பேராதரவுடன் - 'தமிழ்நாடு தலைகுனியாது' - 100 தொகுதிகளை நெருங்கும் எழுச்சிமிகு பரப்புரைக் கூட்டங்கள்!



கழகத் தலைவர், முதலமைச்சர் அவர்கள் அறிவித்த படி, தமிழ்நாடு சட்டப்பேரவைத் தேர்தலை முன்னிட்டு திராவிடமாதல் அரசின் சாதனைகளை விளக்கும் வகையிலும், ஒன்றிய பா.ஜ.க. அரசு மற்றும் அதன் அடிமைக் கூட்டணி தமிழ்நாட்டிற்கு இழைத்துவரும் துரோகத்தை எடுத்துரைக்கும் வகையிலும் தமிழ்நாட்டின் 234 சட்டமன்றத் தொகுதிகளிலும் தமிழ்நாடு தலைகுனியாது பரப்புரையானது திராவிட முன்னேற்றக் கழகத்தின் சார்பில் மிகுந்த எழுச்சியோடு நடைபெற்று வருகிறது.

2026 சட்டமன்ற தேர்தலில் தி.மு.க.வின் வெற்றியை இப்போதே உறுதிசெய்யும் விதமாக தமிழ்நாடு தலைகுனியாது பொதுக்கூட்டங்கள் நடந்து கொண்டிருக்கின்றன.

24 கழக நட்சத்திரப் பேச்சாளர்களைக் களம் இறக்கி, கடந்த பிப்ரவரி 1 ஆம் தேதி முதல் தொடங்கப்பட்ட பரப்புரை 15.02.2026 அன்றோடு 97 சட்டமன்றத் தொகுதிகளில் நடைபெற்று முடிந்துள்ளது. விரைவில் சத்திதை எட்ட இருக்கிறது தமிழ்நாடு தலைகுனியாது பரப்புரைக் கூட்டம்.

இந்த 97 சட்டமன்ற தொகுதிகளில் நடைபெற்று முடிந்த பரப்புரையில் பேச்சாளர்களாக 6 சட்டமன்ற உறுப்பினர்கள், 7 நாடாளுமன்ற உறுப்பினர்கள் மற்றும் 9000+ க்கும் மேற்பட்ட தொகுதிகளின் முக்கிய பிரபலங்கள், 1,78,000 க்கும் மேற்பட்ட பொதுமக்கள் இதுவரை கலந்து கொண்டது

வரலாற்றுச் சிறப்பு மிக்க நிகழ்வாகும். தமிழ்நாட்டின் அரசியல் வரலாற்றில் இல்லாத வகையில் இக்குறுகிய நாட்களில் சுமார் 100 சட்டமன்ற தொகுதிகளில் முக்கிய பிரபலங்கள் சந்திப்புடன் கூடிய பரப்புரை கூட்டமானது சிறப்பாக நடைபெற்றுள்ளது.

97 சட்டமன்றத் தொகுதிகளிலும் சிறப்பான ஏற்பாடுகள் செய்யப்பட்டு, ஒரு கட்டுக்கோப்பான கூட்ட நிகழ்வாக நடைபெற்று பரப்புரைக் கூட்டம், அனைத்து சட்டமன்ற தொகுதிகளிலும் மக்கள் திரண்டு வந்து கலந்துகொண்டனர். திராவிடமாதல் அரசு மீது மக்கள் வைத்திருக்கும் நம்பிக்கை நாளுக்கு நாள் அதிகரித்துக் கொண்டே இருந்ததை கண்கூடாகக் காண முடிந்தது.

திராவிட மாதல் அரசின் சாதனைத் திட்டங்களான கலைஞர் மகளிர் உரிமைத் தொகை, விடியல் பயணம், புதுமை பெண், நான் முதல்வன், காலை உணவு திட்டம், தாயுமானவன் திட்டம், அன்புக் கரங்கள் திட்டம் என அத்தனை திட்டங்களும் மக்களிடையே நல்ல வரவேற்பைப் பெற்றுள்ளன. பொங்கல் பரிசாக 3000 அறிவித்தது, சட்டமன்ற தேர்தலில் உரிமை தொகை தடைபட்டு விடக் கூடாது என 5000 ரூபாய் மொத்தமாக கொடுத்தது, அடுத்து அமையவிருக்கும் திராவிட மாதல் 2.0 ஆட்சியில் கலைஞர் மகளிர் உரிமை தொகை 2000 ரூபாயாக உயர்த்தப்படும் என மாண்புமிகு முதலமைச்சர் உறுதி அளித்திருப்பது என

அடுத்தடுத்த அறிவிப்புகளால் பொது மக்களுக்கு இன்ப அதிர்ச்சியும், எதிர்க்கட்சியினருக்கு அதிர்ச்சி வைத்தியமும் கொடுத்துள்ளார் முதலமைச்சர் அவர்கள். இவற்றை எல்லாம் பரப்புரைக் கூட்டங்களில் கழக சிறப்பு பேச்சாளர்கள் எடுத்துக்கூறி பேசும் போது பொது மக்கள் ஆரவாரத்துடன் தங்களின் ஆதரவை வெளிப்படுத்தினர்.

அதோடு பல்வேறு கவனம் ஈர்க்கும் பிரச்சாரங்களும் முன்னெடுக்கப்பட்டன.

அதில் முக்கியமாக படஜெட்டில் தமிழ்நாட்டிற்கு எதுவும் வழங்காத ஒன்றிய பா.ஜ.க. அரசையும் அதற்கு துணை போய் துரோகம் செய்யும் அ.தி.மு.க.வையும், மக்கள் முன் எடுத்துரைக்கும் வகையில், பொது மக்களுக்கு 'அல்லா', 'முட்டை' கொடுத்து பிரச்சாரம் செய்தது பொது மக்களின் மத்தியில் கவனம் பெற்றது.

வரவிருக்கும் சட்டப்பேரவைத் தேர்தலை முன்னிட்டு கழகத்தின் புதிய பிரச்சாரப் பாடல் வெளியிடப்பட்டது. இந்த பாடல் பிரச்சாரக் கூட்டங்களில் இசைக்கப்படும் போது கூட்டம் ஆர்ப்பாத்து கொண்டாடியது. ரிங் டோனாகவும், ரீல்ஸ் ஆகவும் நிறைய இளைஞர்கள், பெண்கள் கழகப் பிரச்சார பாடலை வைத்து சமூக வலைதளங்களில் பதிவிட்டு ஆதரவு தெரிவித்து வருகின்றனர்.

பரப்புரை நடைபெறும் ஒவ்வொரு தொகுதியிலும் பேரறிஞர் அண்ணா, தந்தை பெரியார், முத்தமிழறிஞர்

கலைஞர் உள்ளிட்ட முக்கிய தலைவர்களின் சிலைகளுக்கு நட்சத்திரப் பேச்சாளர்கள் மாலை அணிவித்து மரியாதை செலுத்தினர். கழகத்தின் மூத்த முன்னோடியினர் வீடுகளில் அவர்களை சந்தித்து நல்ல விசாரித்து அவர்களுடன் உணவருந்தியும், பாராட்டியும் சிறப்பிக்கப்பட்டனர். இது கழகத்தின் மத்தியில் நெகிழ்ச்சியை உண்டாக்கி தலைமை மீதான பிடிப்பை அதிகரிக்கச் செய்துள்ளது.

காலையில் அடிபட்ட அளவிலான களப்பணி, முக்கிய பிரபலங்களுடான சந்திப்பு, மாலைப்பிப் பரப்புரைக் கூட்டம் என சிறப்பாக திட்டமிடப்பட்டுள்ள தமிழ்நாடு தலைகுனியாது பரப்புரையானது பொது மக்கள் மற்றும் கழகத்தினரிடையே மிகுந்த வரவேற்பை பெற்றுள்ளது.

97 தொகுதிகளிலும் மக்கள் அணி அணியாய் திரண்டு வந்து எழுச்சியோடு பங்கேற்றனர். பெண்கள், இளைஞர்கள் அதிகளவு திரண்டு வந்து ஆதரவு தெரிவித்து வருகின்றனர். பரப்புரை தொங்கிய போது இருந்த ஆதரவை விட இரண்டு மடங்கு ஆதரவு அதிகரித்துள்ளது. ஒன்றிய பா.ஜ.க. அரசின் வஞ்சகத்தை எதிர்த்து தமிழ்நாட்டின் உரிமைகளை காக்கும் ஒரே தலைவராக முதலமைச்சர் அவர்கள் மட்டுமே உள்ளார், அவரால் மட்டுமே நலத்திட்டங்களை தொடர்ந்து செயல்படுத்தி தமிழ்நாட்டை வளர்ச்சி பாதையில் அழைத்து செல்ல முடியும் என மக்கள் திடமாக நம்புகிறார்கள். பொது மக்களின் நம்பிக்கையைக் காப்பாற்றும் அரசாக என்றும் இருக்கும் திராவிட மாதல் அரசு.